



Kunsill Lokali ta' Hal Qormi (Citta' Pinto)

Rapport Annwali Amministrattiv

JANNAR - DIĊEMBRU 2014

Is-Sitt Kunsill Lokali 2012 - 2015

Werrej

| | |
|--|-----------|
| L-Introduzzjoni tas-Sindku | 2 |
| Il-Kunsill | 3 |
| Il-Finanzi u l-Hidma tal-Kunsill | 6 |
| Il-Hidma tal-Kunsill | 10 |
| L-Iskeda tal-Varjazzjonijiet fid-Dhul u fin-nefqa | 17 |

1.0 L-Introduzzjoni tas-Sindku

Nilqgħakom għal dan l-aħħar Rapport Annwali Amministrattiv ta' din il-leġislatura. Bħalma tafu kull Kunsill Lokali huwa obbligat li jagħmel dan ir-Rapport biex jagħti rendikont tal-ħidma li saret fis-sena li għaddiet u jelenka wħud mill-pjanijiet għas-sena li qegħdin fiha.

Il-ħidma ta' dan is-sitt Kunsill ma waqfitx mir-ritmu ħabrieġi li qbadna matul is-sena 2012 u 2013. Komplejna naħdmu f'sinerġija sħiħa sabiex nkunu eqreb lejn iċ-ċittadini u noffruhom kwalita' ta' ħajja aħjar. Is-sena 2014 kienet movimentata bħal dik ta' qabilha minn aspekk infrastrutturali. Fil-fatt rajna l-bdu tax-xogħlijiet fuq il-proġett ambizzjuż tal-Heritage Trail, proġett iffinanzjat mill-Unjoni Ewropea immirat li jsebbi iż-żoni rurali u l-wirt storiku Qormi. Wara li tlestew il-passaġġi u nbnew il-ħitan tas-sejjeħ u tlesta l-bandli totalment aċċessibbli minn persuni b'diżabilita' sar ix-xogħol fuq il-picnic area u x-xogħlijiet ta' pavimentazzjoni fil-pjazza ta' quddiem il-kappella idedikata lil Madonna tal-Ħlas. Ma dan il-proġett sar ukoll Sqaq Awżara.

Matul is-sena 2014 il-komunita' Qormija rat ukoll t-tmiem ta' proġett tant u tant mistenni mill-komunita' Qormija, il-proġett għall-kontra l-għargħar. Kienu sena u nofs iebesin kemm għar-residenti b'mod speċjali għaliha u għal Kunsill li kien impenjat ta' kuljum jindirizza ilmenti varji relatati mal-proġett kif ukoll jikkordina l-affarijiet direttament mal-Ministeru. Kburija li wara daqs tant saġrificċju qed ingawdu l-frott ta' ħidmietna u fl-aħħar il-familji Qriema tal-Wied qed jorqdu moħħhom mistrieħ.

Wara ħafna snin ta' stennija dan il-Kunsill kien strumentali ra l-installazzjoni ta' *Pelican lights* fi Triq il-Wied, Triq il-Ħammieri u Triq Ħal Luqa. Is-saħħa u s-sigurta' hija priorita' għal dan il-Kunsill u għamilna dak kollu possibbli sabiex b'mod proattiv nagħtu suġġerimenti u ideat validi lil TM. Ħafna minnhom bi pjaċir ngħid li ġew aċċettati. Oħrajn għadna qed naħdmu fuqhom u oħrajn kienu sfortunatament impossibbli.

Bħala Kunsill ħadna wkoll ħsieb il-wirt storiku Qormi billi ġiet rrestawrata l-istatwa ta' San Ġużepp li fil-jiem li ġejjin ħa jkun anke qed jinxtegħel. Fil-preżent qegħdin ukoll f'diskussjonijiet mal-MEPA sabiex jingħataw fondi ħalli jsir ir-restawr tal-Kappella ta' San Franġisk. Il-permess tal-Mepa ħareġ u qed nistennew l-approvazzjoni tal-fondi.

L-Attivitajiet kulturali ma naqsux matul is-sena li għaddiet. Ittelligħu b'suċċess attivitajiet annwali rinomati mal-Maltin u l-Għawdxin kollha. Ma nistax ma niringrazzjax lill-għaqdiet kollha Qriema tax-xogħol u l-impenn tagħhom. Ittelligħet għall-ewwel darba ukoll attivita' għal 'Qormi KultuRural Fest' li għaliha inkisbu fondi ewropej. Lil hinn mill-aspekk ta' intratteniment ħsiebna ukoll biex norganizzaw attivita' edukattiva għall-istudenti Qriema fejn ingħataw lezzjoni fuq crop growing. Gie ippublikat ukoll fuljett li jirrakkonta l-istorja u jagħti informazzjoni dwar l-kappella tal-Madonna Tal-Ħlas.

Is-saħħa tibqa ukoll ta' priorita' għalina, fil-fatt ma naqsux it-taħdidiet dwar is-saħħa. Il-Kunsill baqa wkoll għaddej bil-*business forum meetings* u l-mixxiet tal-*Qormi Local Council walking club*. Mill-aspekk edukattiv, il-Kunsill baqa jinvesti fil-libreriji kemm f'dik reġjonali ta' San Bastjan kif ukoll f'Ta' San Ġorġ. Bdew ukoll taħditiet mal-iskola Primarja ta' San Ġorġ dwar il-possibilita' li din il-librerija tikber fid-daqs u b'hekk issir

aktar attraenti għat-tfal u l-ġenituri. Nemmnju li l-qari huwa strumentali sabiex niġġieldu l-illitteriżmu u għaldaqstant investejna fit-tieni *book box* f'Hal Qormi li din id-darba tpoġġiet fi Ġnien l-Armier f'San Bastjan, Matul is-sena 2014 il-Kunsill Lokali ta' Hal Qormi kompli joffri għexieren ta' korsijiet edukattivi fosthom korsijiet innovattivi li huma mmirati biex jiżviluppaw ħiliet mhux biss akkademici.

F'dinja miżgħuda bit-teknoloġija s-sena l-oħra ħsibt biex ninvestu wkoll għall-ewwel darba f'korsijiet tal-kompjuter. Wara li l-korsijiet tal-kompjuter għas-sena 2013 kienu suċċess ħsibna biex għal darb'oħra flimkien mal-privat noffru mill-ġdid lir-residenti Qriema.

Bħalma nafu, wara r-riforma li saret ftit aktar minn tlett snin ilu l-Kunsill Lokali kien daqqa ta' ħarta, b'mod speċjali Kunsill Lokali kbar b'Hal Qormi li kienu litteralment jiddependu mill-flus taċ-ċittazzjonijiet. Huwa ikkalkulat li sa qabel sentejn ilu l-Kunsill kien idanġhal mitejn elf ewro f'*cash*, flus li bihom l-Kunsill seta' jimbarka fi proġetti infrastrutturali immirati li jsebbhu l-lokalita' u jagħtu kwalita' ta' ħajja aħjar.

Bis-sistema tar-reġjuni dawn il-flus ma baqgħux jingħataw direttament lill-Kunsilli. Dan ifisser li l-Kunsill Lokali ta' Hal Qormi meta jitnaqqsu l-ispejjeż u l-pagi jibqalu biss f'idejha 60.000 ewro, somma miżera li ma tippermettix li jsiru proġetti infrastrutturali kbar u bini ta' bankini. Madanakollu konna għaqlin u sfruttajna inizjattivi tal-Gvern fosthom b'hal Premju Accessibilita' li kellna x-xorti wkoll li nirbhu. Dan kien ifisser 25.000 ewro għal Kunsill. Applikajna wkoll għall-iskema varata mill-gvern tal-fond kapitali għall-Kunsilli Lokali. B'hal Kunsill pproponejna 4 proġetti nnovattivi: *night shelter*, indawwlu iz-zebra crossings ta' Hal Qormi kollha bil-belisha lights, introduzzjoni ta' roti jaħdmu bl-elettriku li jkunu stazzjonati il-park and ride u fuq perijodu ta' 3 snin ikollna ħames *charging stations* u basketball court u gym fiż-żona ta' fejn il-monument tal-Gwerra.

Limitati finanzjarjament kif konna, kif appena tlajt Sindku fl-2012 bdejna eżerċizzju ta' *cost cutting*. Flimkien mas-Segretarju identifikajna dawk l-oqsma li minnhom stajna niffrankaw il-flus. Dan l-eżerċizzju estendejn ukoll għas-sena 2013 u 2014 fejn b'sodisfazzjon ngħid li din il-ħidma ssarfet fi frott kbir hekk kif l-għaql tagħna wassal biex jiġu ffrankati aktar minn 30,000€ min-nefqa annwali tal-Kunsill.

Ħidma għas-sena 2015

Diga bdew jissuktaw proġetti godda. Matul din is-sena qed isiru l-bankini ta' Triq l-Iskola u xogħolijiet fil-ġnien li jinsab Triq Alexandra. Dan il-ġnien kien ilu mitluq għal snin twal u permjezz ta' dan il-proġett ħa nkunu qed nagħtu ħajja liż-żona kollha tal-poliklinika li tara tant u tant nies ta' kuljum. Dan hu proġett iffinanzjat minn fondi UIF u bid-disinn innovattiv tiegħu ħa jkun qed jagħti dehra moderna lil Hal Qormi.

Fi ftit tal-ġimgħat oħra ħa jkunu qegħdin jeħlu wkoll l-ewwel doggy bins fil-lokalita' tagħna. Ikollna ħafna ilmenti dwar persuni li jħallu l-ħmieġ tal-kelb warajhom. Għalkemm *doggy bins* m'humieq il-bakketta maġika li ser issolvi din il-problema, nittama li l-messaġġ li ħa nkunu qed inwasslu jgħin biex ikun hemm ftit differenza. Għal dan il-Kunsill ir-reċiklaġġ huwa importanti u huwa proprju għalhekk li għas-sena 2015 ħa jibqgħu jittqassmu boroż ħodor b'xejn lir-residenti Qriema. Dan sar possibbli wara ftehim li sar is-sena l-oħra.

B'sodisfazzjon kbir għalija, wara li fuq mozzjoni tiegħi oġġezzjonajna għall-iżvilupp tal-ex-Lowenbrau u irbaħna din l-istess appell l-Kunsill ħa jkun qed jingħata is-somma ta' 90.000 ewro bħala flus fil-fond UIF. Dawn il-flus ħa jkunu qed jintużaw sabiex isiru xogħolijiet ta' tisbiħ bihom.

Bħala Kunsill għandna wkoll ppjanat li nagħmlu l-bankini ta' Triq l-Iskola, l-asfaltar ta' Triq San Pietru, Triq il-Ħabbiez u Triq Lydda. Ma dawn hemm ukoll ppjanati xogħolijiet ta' asfaltar u bankini ta' Triq il-Għana.

Ma jonqosx xogħol ta' tisbiħ minn żmien għal żmien u impenn kontinwu biex minkejja l-limitazzjonijiet tagħna nindirizzaw l-għexieren ta' ilmenti li ta' kuljum jidhru l-Kunsill.

Nittama li f'dan il-ftit ħin innexxieli nagħti rendikont tal-ħidma ta dan il-Kunsill. Qabel nagħlaq ma nistax ma nirringrazzjax lis-Segretarju Ezekuttiv tal-impenn u l-professjonalita' tiegħu kif ukoll lill-istaff dinamiku tal-Kunsill Lokali ta' Ħal Qormi. Ringrazzjament imur ukoll għall-shabi l-kunsilliera tal-appoġġ u l-impenn tagħhom. Nappella biex bl-istess għaqda nkomplu naħdmu fl-interess taċ-ċittadini Qriema.

Rosianne Cutajar

Sindku

2.0 Il-Kunsill**2.1 IL-KUNSILL**

Il-Kunsill Lokali ta' Hal Qormi, Citta' Pinto, belt b'popolazzjoni ta' madwar 16,800 skont il-popolazzjoni stmata għal kull lokalita', huwa magħmul minn Hdx-il Kunsillier, b'Sindku u Viċi-Sindku, eletti direttament mill-poplu Qormi.

L-Amministrazzjoni tal-Kunsill, bir-responsabilitajiet kollha skont l-Att XV ta' l-1993 dwar il-Kunsilli Lokali, hi mmexxija mis-Segretarju Eżekuttiv, bl-assistenza ta' hames impjegati skrivani fix-xogħol tal-Uffiċċju.

Biex jgħinu fil-ħidma tiegħu, il-Kunsill jahtar Kumitati/Sotto Kumitati, fejn il-funzjoni ta' dawn il-Kumitati/Sotto Kumitati, imwaqqfa fi hdan il-Kunsill, hija proprju li jipproponu, jiddiskutu u jassistu lill-Kunsill fit-thejjija tal-pjanijiet tiegħu sabiex ikunu mwettqa dawk ir-responsabbilitajiet fdati lill-Kunsill, bħala Gvern Lokali.

Il-kumitati u s-sotto-kumitati mwaqqfa f'dan is-sitt Kunsill, huma tlieta u għandhom dawn il-Kunsilliera bil-karigi u l-funzjonijiet tagħhom li baqgħu l-istess matul din it-tielet sena:

KUMITAT FINANZI

Chairman

Sindku, Rosianne Cutajar

Membru

Ralph Puli

KUMITAT PROĠETTI INFRASTRUTTURALI

Chairman

Sindku, Rosianne Cutajar

Membru

Ralph Puli

KUMITAT KUNTRATTI

Chairman

Sindku, Rosianne Cutajar

Membru

Ralph Puli

REGJUN NOFSINHAR

Rappreżentant

Jesmond Aquilina

Lista ta' Responsabbiltajiet ta' kull Kunsillier fis-Sitt Kunsill**Sindku Rosianne Cutajar**

Kumitat Finanzi (Chairperson); Kumitat Kuntratti (Chairperson); Kumitat Proġetti Infrastrutturali (Deputat Chairperson); Relazzjonijiet mal-Media; Editur tal-Gurnal *Id-Dielja*; Ir-Ricerka u l-Izvilupp Sostennibbli; L-ilmenti taċ-Ċittadini; Ordni Pubblika; Il-Politika Soċjali (Djalogu u Konsultazzjoni); Premju *INT*

Viċi Sindku Jesmond Aquilina

Rappreżentant fir-Reġjun;

Kunsillier Ralph Puli

Kumitat Finanzi; Kumitat Kuntratti; Kumitat Proġetti Infrastrutturali; Tismija ta' Toroq

Kunsillier Bjorn Azzopardi

Edukazzjoni * ; Widien u Periferiji

Kunsillier Robert Cremona
Edukazzjoni; Animal Welfare

Kunsillier Jason Busuttil
Kultura * ; Wirt Storiku.

Kunsillier Charles Farrugia
Ambjent * ; Wirt Storiku * ; Anzjani

Kunsillier Jerome Caruana Cilia
Žgħażaġh; Gender Equality

Kunsillier Margaret Mercieca
Kultura; Sports

Kunsillier Antoine Saliba
Žgħażaġh * ; Sports * ;
Hidma Internazzjonali (inkluz Gemellaġġi, Turizmu, Eu Funding)

Kunsillier Sean Meli
Harsien Soċjali (Saħħa u Sigurta', Persuni b'Dizabilita') * ; Komunita
Kummerċjali;

* Chairperson f'każ ta' Sotto-Kumitat

2.2 PARTEĊIPAZZJONI FIL-LAQGHAT TAL-KUNSILL

Bejn l-1 ta' Jannar 2014 u l-31 ta' Diċembru 2014 inżammu tlettax-il (13) laqgħa tal-Kunsill, u l-attendenza kienet hekk:

| | KUNSILLIERA | LAQGHAT | PREŻENTI | SKUŻAT/A | ASSENTI | % |
|----|----------------------|----------------|-----------------|-----------------|----------------|----------|
| 1 | Ralph Puli | 13 | 12 | 1 | 0 | 92% |
| 2 | Rosianne Cutajar | 13 | 13 | 0 | 0 | 100% |
| 3 | Jesmond Aquilina | 13 | 8 | 5 | 0 | 62% |
| 4 | Bjorn Azzopardi | 13 | 12 | 1 | 0 | 92% |
| 5 | Robert Reno Cremona | 13 | 11 | 2 | 0 | 85% |
| 6 | Jason Busuttil | 13 | 6 | 7 | 0 | 46% |
| 7 | Carmel Farrugia | 13 | 9 | 4 | 0 | 69% |
| 8 | Jerome Caruana Cilia | 13 | 13 | 0 | 0 | 100% |
| 9 | Margaret Mercieca | 13 | 9 | 4 | 0 | 69% |
| 10 | Antoine Saliba | 13 | 10 | 3 | 0 | 77% |
| 11 | Sean Meli | 13 | 13 | 0 | 0 | 100% |

Nirringrazzja lill-Kunsilliera kollha għall-hidma tagħhom fil-Kunsill matul din is-sena 2014.

2.3 L-AMMINISTRAZZJONI TAL-KUNSILL:

Matul din is-sena wkoll l-Amministrazzjoni tal-Kunsill taħt it-tmexxija tas-Segretarju Eżekuttiv kienet komposta bħas-snin ta' qabel hekk:

| | |
|---------------------------|--|
| Kenneth Brincat | Kap Eżekuttiv, Amministrattiv u Finanzjarju |
| Marilyn Gatt Baldacchino: | Sezzjoni Finanzi u Akkwist ta' Servizzi |
| Noel Pace: | Sezzjoni tar-Relazzjonijiet/Amministrazzjoni |
| Ritienne Sammut: | Sezzjoni Amministrazzjoni |
| Maria Aquilina: | Sezzjoni tar-Relazzjonijiet mar-residenti |
| Bernice Darmanin: | Sezzjoni tar-Relazzjonijiet mar-residenti |
| Sebastiana Tanti: | Cleaner |

Matul din is-sena l-Ħaddiema ssekondati mal-Kunsill kienu:

| | |
|-------------------------|--|
| Is-Sur Peter Paul Abela | Industrial Project Services Ltd – ex Tarzna/Shipbuilding |
| Is-Sur Frankie Agius | Industrial Project Services Ltd – ex Tarzna/Shipbuilding |

Il-Konsulenti tal-Kunsill:

| | |
|-----------------------------|--------------------------------------|
| Servizz Legali lill-Kunsill | L-Avukat Stefan Zrinzo Azzopardi LLD |
| Servizz ta' Perit | Il-Perit William Lewis A&CE |

Matul din is-sena, permezz tal-iskema mhaddma mill-ETC, komplew jithaddmu erbgħa ħaddiema li ġew imqabbda jagħmlu xogħol ta' *maintenance* ta' diversi ġonna u postijiet. Dan apparti żewġ ħaddiema minn din l-iskema li jinsabu assenjati fuq xogħol amministrattiv.

Huwa permezz ta' dan it-*team* ta' ħaddiema kollu li flimkien inbena s-suċċess fil-ħidma kontinwa tagħna u fit-tmexxija ta' l-amministrazzjoni tal-Kunsill. Għalhekk irrid nawgura li din il-ħidma kollha tkompli dejjem tikber aktar fis-snin li ġejjin, sew minħabba li issa drajna naħdmu minn bini u ufficcini ġodda, li żgur kattru l-ħidma tal-amministrazzjoni kollha mill-kumdita' tal-bini u bini addattat. Inħossni kburi li għandi dan it-*team* sabiex naħdem u nattwa dak li l-Kunsill japprova għall-ġid tal-lokalita' kollha.

3.0 Il-Finanzi u l-Fidma tal-Kunsill

3.1 IL-FINANZI TAL-KUNSILL

| | |
|---|------------|
| L-Allokazzjoni annwali għas-sena 2014 kienet ta': | €1,000,728 |
| Dhul iehor mill-Gvern | €220,541 |

Dhul minn Bye-laws ta' €2,446

| | |
|---|---------|
| Bye-Laws - <i>Advertising on Street Furniture</i> | € 1,446 |
| Bye-Laws - Użu ta' Faċilitajiet | € 1,000 |

Dhul minn Kontravvenzjonijiet ta' €27,901

| | |
|---|----------|
| Dhul mill-LES Joint Committee | €6,492 |
| Id-Dhul minn kontravvenzjonijiet/ Administration fees | € 21,409 |

| | |
|------------------|-----|
| Interessi | € 0 |
|------------------|-----|

Id-Dhul minn attivitajiet oħra li jidher taħt Dhul Ġenerali ta' €104,666

| | |
|--|----------|
| Servizzi Komunitarji | € 17,618 |
| Sponsorships | € 0 |
| Dhul Ġenerali | € 0 |
| Dokument/ u <i>Information Charges</i> | € 1,275 |
| Dhul mill- <i>Media</i> | € 8 |
| Kontribuzzjonijiet | €28,800 |
| Refużjoni | €42,934 |
| Dhul minn Permessi | € 14,031 |

| | |
|---|--------------------|
| Id-Dhul totali għas-sena 2014 kien ta' | € 1,356,282 |
|---|--------------------|

L-INFIQ**Is-Salarji b'total ta' €175,634 kienu mqassma hekk:**

| | |
|---|-----------|
| Onorarja tas-Sindku | € 13,736 |
| Onorarja tal-Kunsilliera | € 13,600 |
| Salarju Segretarju Eżekuttiv | € 31,689 |
| Salarji ta' l-impjegati | € 104,813 |
| Kontribuzzjonijiet <i>Social Security</i> | € 11,796 |

Tiswijiet u manutenzjoni b'total ta' €80,085

| | |
|---|----------|
| Toroq u Bankini | € 46,859 |
| Sinjali u Tabelli tat-traffiku | €8,031 |
| Marki tat-traffiku | € 13,295 |
| <i>Office Furniture & Equipment</i> | € 2,578 |
| <i>Other Repairs & Upkeep</i> | € 9,322 |

L-Ispejjeż għas-Servizzi b' Kuntratt laħhqu total ta' €663,355

| | |
|---|-----------|
| Ġbir ta' Skart | € 411,029 |
| Ġbir ta' <i>Bulky Refuse</i> | € 13,333 |
| Kiri ta' <i>Skips</i> | € 378 |
| Knis u tindif ta' Toroq | € 76,431 |
| <i>Clean. & Maint Non-Urban</i> | € 8,871 |
| <i>Cleaning Public Conveniences</i> | € 32,547 |
| <i>Cleaning Council Premises</i> | € 1,101 |
| <i>Other Contractual Service</i> | € 17,222 |
| <i>Clean. & Main. Parks & Gardens</i> | € 61,628 |
| <i>Street Lighting</i> | € 39,490 |
| <i>Studies & Consultations</i> | € 0 |
| <i>Local Enforcement Expenses</i> | € 1,325 |

Dan huwa total ta' Operations and Maintenance ta' € 663,355**Amministrazzjoni u spejjeż oħra €406,368**

| | |
|---|-----------|
| Dawl, ilma, telefon, etc. | € 23,054 |
| Xiri ta' Materjal (<i>Materials & Supplies</i>) | € 1,776 |
| Kera | € 235 |
| Shubija f'Assoċjazzjonijiet Internazzjonali | € 2,258 |
| Spejjeż għat-tmexxija ta' l-Uffiċċju | € 4,861 |
| Spejjeż ta' Trasport għall-attivitajiet u xogħol | € 3,812 |
| Vjaġġar | € 0 |
| Spejjeż għall-Infurmazzjoni għall-Pubbliku | € 6,030 |
| <i>Insurance Cover</i> | € 4,057 |
| <i>Bank Charges</i> | € 220 |
| <i>Is-Servizzi Professjonali</i> | € 21,542 |
| <i>Training</i> | € 15,456 |
| <i>Other Hospitality Costs</i> | € 1,018 |
| <i>Social Events</i> | € 3,631 |
| <i>Cultural Events</i> | € 36,202 |
| <i>Community Services</i> | € 26,458 |
| Spejjeż Oħra Incidentali | € 305 |
| <i>Provision for doubtful debts</i> | € 12,694 |
| <i>Depreciation</i> | € 242,759 |

Interessi fuq self mill-Bank kienu €7,297

| | |
|------------------------------|---------|
| Interessi fuq self mill-Bank | € 7,297 |
|------------------------------|---------|

Total € 1,332,739

3.0 Il-Finanzi u l-Hidma tal-Kunsill (ikompli)

3.2 IL-HIDMA TAL-KUNSILL

Wara li matul l-aħħar sena ta' dan is-sitt Kunsill Lokali ta' Hal Qormi kienu introdotti korsijiet u attivitajiet edukattivi li għalihom attendew aktar minn 600 ruħ, għal din is-sena skolastika komplejna nikkonċentraw il-hidma tagħna biex intejjbu din il-firxa wiesgħa ta' korsijiet sabiex nollqu l-gosti ta' kulhadd.

Għal din is-sena skolastika kienet li nerggħu ninkludu korsijiet bħall-litteriżmu fil-**Malti u l-Ingliż**, tat-**Taljan**, tal-**Induratura** u tal-**First Aid**, korsijiet li matul is-sena skolastika li għaddiet kienu suċċess. Qed jerġgħu jiġu offruti attivitajiet sportivi li ilhom popolari tul dawn l-aħħar snin bħaž-**Zumba**, l-**Aerobics**, **Line Dancing** u l-**Pilates**, liema attivitajiet isiru ġewwa l-iskejjel f'Hal Qormi. Madankollu kienet wkoll biex nintroduċu korsijiet godda fosthom tal-**Beauty**, **fotografija**, tal-**bizzilla** u kors dwar **is-saħħa u s-sigurtà għall-persuni li jaħdmu n-nar** (pirotekniċi). Għal din is-sena skolastika wkoll komplejna nsaħħu u noffru firxa usa ta' korsijiet tal-kompjuter fejn apparti l-korsijiet li kienu jiġu offruti qabel bħall-**ECDL** u l-**Office Practice**, bdew jiġu offruti korsijiet għat-Tfal bħall-**llearnIT** u l-**IKIDS**.

Skema Attivitajiet Sportivi – Ftehim għal Għajnuna Finanzjarja

F'Marzu 2014, għar-raba sena konsekuttiva d-Dipartiment għall-Gvern Lokali reġa' hareġ l-iskema għall-Għajnuna Finanzjarja bl-isem Skema Attivitajiet Sportivi – Ftehim għal Għajnuna Finanzjarja, fejn flimkien mal-Kunsill Malti għall-iSport u s-Segretarjat Parlamentari għaž-**Żgħażaġh** u Sport tingħata għajnuna finanzjarja lil dawk il-Kunsilli li jixtiequ jorganizzaw diversi attivitajiet matul is-sena u nheggu l-pubbliku ġenerali jiehū sehem f'attivitajiet sportivi. Il-Kunsill appika għal:

Aerobics u Pilates

Għall-sena oħra l-Kunsill Lokali Hal Qormi organizza klassi ta' l-Aerobics u klassi oħra Pilates, b'10 lezzjonijiet f'kull klassi. L-ewwel grupp beda f'Jannar, it-tieni grupp f'April u l-aħħar grupp ser jibda ftit jiem oħra. Dawn il-lezzjonijiet isiru kull nhar ta' Tnejn u Erbgħa mis-6.30pm – 7.30pm, fejn għaliha attendew izjed minn 85 mara li l-eta' tvarja minn 12-il sena sa 65 sena.

Qormi Road Race

Għat 18-il sena konsekuttiva ġiet organizza l-Qormi Road Race, fejn din is-sena ipparteċipaw madwar mitt atleta. Uħud minn dawn l-atleti huma barranin li jiġu apposta għal din it-tigrija. Fit-tigrija ta' l-10KM jingħataw diversi premijiet u tibda minn Triq il-Vitorja, quddiem il-bini tal-Kunsill u ddur mal-periferija ta' Hal Qormi u tispicċa fi Triq il-Wied quddiem il-Boċċi Klabb ta' San Ġorġ. Barra minhekk ġiet organizzata 2Km Fun Run għat-tfal, li hija tellieqa li ddur madwar il-wied ta' San Ġorġ. Għat-tielet darba ġiet organizzata l-5KM Fun walk, fejn fiha pparteċipaw

madwar 25 persuna. Il-preparamenti jibdew minn tlett xhur qabel fejn il-Kunsill jieħu f'sieb il-promotion fuq il-Media Lokali u jitqassmu l-formoli tal-applikazzjoni f'bosta skejjel u għaqdiet.

Zumba

Għar-raba' sena l-Kunsill Lokali Hal Qormi organizza klassijiet taz-Zumba wara domanda kbira mill-pubbliku. Wara is-suċċess taz-Zumba Toning u l-Aqua Zumba fis-sajf ġewwa l-iskola Primarja tas-Siggiewi, ergajna organizzajna dawn il-klassijiet.

Line Dancing

Għat-tielet sena, l-Kunsill Lokali Hal Qormi, kompla bil-kors tal-Line Dancing, fejn issa bdejna norganizzaw ukoll it-tieni livell.

Aerobics għal persuni li jbatu bl-obeżita'

Għat-tielet sena komplejna l-program mal-Health Promotional Unit - Aerobics sessions għal persuni bil-problema ta' l-obeżita'.

Fil-**qasam tas-saħħa**, rajna billi jkollna proġetti konkreti u kontinwi fosthom il-mixja ta' nhar ta' sibt kemm f'Hal Qormi u anke darba fix-xahar barra minn beltna.

Ġew organizzati wkoll taħdidiet tas-saħħa u l-healthfest f'dejn il-Knisja ta' San Sebastjan. Fil-qasam tas-sigurtà ġew organizzati taħdidiet flimkien mad-Dipartiment tal-protezzjoni ċivili sabiex kulhadd joqgħod attent minn dettalji zgħar li jafu jkunu fatali f'hajjita.

Il-ħarsien soċjali kien u għadu qed jingħata mportanza billi l-kunsill qed jaħdem mal-operaturi tal-proġett Leap u kif ukoll f'oqsma differenti relatati mal-anzjani billi s-servizz ta' social worker kien mogħti kemm fl-uffiċċju tal-kunsill u kif ukoll mill-uffiċċju parrokjali sabiex b'hekk jintlaħqu ż-żewġ naħat ta' beltna.

Il-komunita' kummerċjali wkoll ingħatat prijorita' minn dan il-kunsill billi ġie mwaqqaf il-business forum u li żamm ċertu laqgħat dwar l-infrastruttura. Sabiex struttura bħal din tibqa' għaddejja hemm bżonn l-għajnuna tal-gvern ċentrali.

Fil-qasam tal-persuni b'dizabbilita' l-ħidma kienet waħda kontinwa billi saru tabelli li juru l-parkeġġ komunal għal persuni b'dizabbilita' u għalhekk jirriżulta aċċess aħjar. Apparti minn dan ġie msaħħaħ il-kuntratt ma' Dar il-Kaptan bil-Qriema kollha li jużaw is-servizzi tar-residenza jkollhom sostenn mill-kunsill.

3.3 ORGANIZZAZZJONI

L-Organizzazzjoni tal-Kunsill hija msejsa fuq din l-istruttura:

Is-Sindku, l-Viċi Sindku u l-Kunsillieri, bis-Sotto Kumitati. Jehtieg li din il-hidma tikber aktar u joħroġ aktar l-involvement f'dan il-qasam, bil-partecipazzjoni tal-istess kunsilliera.

L-Uffiċċju tas-Segretarju Eżekuttiv li tiġbor fiha s-Sezzjoni tar-Relazzjonijiet mal-Klijenti, s-Sezzjoni Finanzi u l-Akkwist ta' Servizzi, u s-Sezzjoni Amministrazzjoni u Riżorsi Umani. Għalkemm din l-istruttura tippermetti li l-Kunsill ikun jista' jattwa bi prattici ta' l-hidma tiegħu, irid ikun rikonoxxut li din ssib l-aħjar sistemi bejn l-istruttura organizzativa fis-settur privat u dik fis-settur pubbliku.

Ir-rwoli ta' kull min hu nvolut fil-Kunsill, mis-Sindku u l-Kunsilliera 'l isfel, għandu dejjem ikun definit u miftiehem, fejn is-Sindku u l-Kunsillieri bħala *policy makers* imexxu u jiddeċiedu l-pjani ta' hidma tagħhom għal-lokalita', u minn hemm l-Amministratur, is-Segretarju Eżekuttiv, permezz tal-Uffiċċju tiegħu, jeżegwixxi dawk il-*policies* u d-deċiżjonijiet kollha maqbula mill-Kunsill, bl-aħjar mod possibbli, dejjem skont kif jippewrmettu l-istess finazzi u fl-aqsar żmien mingħajr indhil tal-Kunsilliera.

L-obiettivi tal-Kunsill huma mibnija fuq żewġ sisien prinċipali – l-aħjar valur għall-flus f'dak kollu li jitwettaq mill-Kunsill u sabiex b'ekonomija, b'effiċjenza u b'effettività l-Kunsill ikollu l-aħjar paragun ta' spiża possibbli.

L-istruttura mhaddna fuq dawn il-kunċetti għandha wkoll tiggarantixxi *feedback* kontinwu f'kull settur inkluż il-klijent, li fil-każ ta' gvern lokali mhu ħadd għajr iċ-ċittadin tal-lokalita'.

3.4 SERVIZZ TAR-RELAZZJONIJIET MAR-RESIDENTI / KLIJENTI**L-UFFIĊĠJU AMMINISTRATTIV**

L-Uffiċċju Amministrattiv hu mmexxi mis-Segretarju Eżekuttiv, skont l-Att 363 tal-Kunsilli Lokali u r-Regolamenti dwar il-Kunsilli Lokali, permezz tal-Avviżi Legali u l-proċeduri li minn żmien għal żmien jinħarġu, li jara li d-deċiżjonijiet meħuda mill-Kunsill ikunu attwati.

Din is-sena wkoll reġa' kien hemm zieda qawwija fil-*workload* tal-uffiċċju tas-Segretarju Eżekuttiv u tal-impjegati tal-Kunsill. Il-Ħames impjegati preżenti tal-Kunsill huma ferm flessibbli fix-xogħol tagħhom u dan huwa parti mis-sigriet tas-suċċess li bih qed jiffunzjona l-Uffiċċju tal-Kunsill. Il-hidma ta' dan it-team ta' ħaddiema, f'kull livell ta' servizz li jagħtu, huwa ferm għoli u pożittiv, u żgur jinsab fil-quċcata tas-servizz mogħti mill-Kunsilli kollha f'Malta. Għall-qadi effiċjenti tal-funzjonijiet tal-Kunsill, il-Kunsill għandu jaħtar persuna waħda għal kull elfejn u ħames mitt resident, meta r-residenti ta' lokalità jfissru l-istess bħall-popolazzjoni ta' lokalità. (Kap 363, art 53.(1)(a)).

Bil-għajjnuna tal-hidma ta' l-istess impjegati, il-Kunsill illum għandu żewġ *sites* fuq l-Internet, wieħed taht id-Dipartiment tal-Gvern Lokali, www.lc.gov.mt, għall-Kunsill Qormi, fejn hemm l-informazzjoni kollha dwar il-Kunsill flimkien mal-

Minuti ta' l-istess seduti tal-Kunsill kif ukoll il-Bye-Laws kollha. U ma' dan, il-Kunsill introduċa wkoll *site* ieħor fuq l-*internet*, www.qormilocalcouncil.com fejn wieħed jista' jsib aktar dettalji u nformazzjoni. Ta' min jinnota li jekk dawn is-siti godda tal-Kunsill ma jkunux imġedda kontinwament, ma narax li dawn is-siti jkun suċċess, għaliex isiru qisha xkaffa f'librerija b'kotba li ma jinbidlux, mimlija trab! Din hija għodda ġdida oħra li l-Kunsilliera għandhom iħaddmu għall-ġid tal-lokalita', u mhux jistennew li xi mpjegat jagħmel dan ix-xogħol għalihom!.

Bl-introduzzjoni mill-Kunsill tal-*ħlas tal-Local Enforcement System*, tal-*Liċenzji tal-Ħwienet*, tal-*Ħlas tal-Kera tal-Propjeta'* tal-*Gvern*, tal-*permessi tal-ftuħ ta' wiċċ it-triq*, u *permessi varji tal-Krejns*, tad-*Divertiment Pubbliku* jew *Attivitajiet oħra*, ta' użu ta' *Skips* jew *Bins on Wheels*, il-kuntatt mal-klijenti/residenti li l-impjegati qed ikollhom ta' kuljum, illum ittrippla u għaldaqstant wieħed ikun korrett jgħid li fin-nofs ta' nhar ta' fil-ghodu dan ix-xogħol ma jaqta' xejn, fejn qed jithalla ftit spazju għal xogħol importanti ieħor amministrattiv li bilfors irid isir. Illum dan is-servizz lir-residenti qed jingħata wkoll tul in-nofs ta' nhar tas-sibt.

Bl-introduzzjoni u l-użu ta' sistemi elettronici, bħal *e-mails*, u *complaints handling* il-ġdid, wieħed b'daqshekk m'għandux jistenna li bl-użu ta' dawn is-sistemi jippretendi li x-xogħol isir f'ħakka t'għajn. Dan jgħodd għal kif jaħsbuha r-residenti, li jaħsbu li dawn is-sistemi se jrin iqabbżuh fl-ordni ta' xogħol li għandu jsir, jew inkella jirriżulta f'soluzzjoni mmedjata ta' l-ilment li jitressaq. L-aktar meta l-ilment li jitressaq ma jkunx ivverifikat u b'hekk spiss jiġri li tinħela ħafna enerġija meta jirriżulta li l-ilment ma jkun xejn qrib il-verita'.

Jinħass il-bżonn li tkun introdotta struttura effiċjenti li biha kull ilment ikun ivverifikat, u l-azzjoni li trid tittiehed tkun attwata fl-aqsar żmien. Meta għas-soluzzjoni ta' lment tkun mistennija l-intervent ta' xi entita' jew dipartiment barra mill-Kunsill, l-aġir tal-Uffiċċju tal-Kunsill ikun jikkonsisti filli kull ilment jintbagħat lill-entita' partikolari u f'monitaraġġ ta' dak l-ilment. Ħafna drabi, iżda, dan ikun possibbli biss permezz ta' emails u telefonati mill-istess uffiċċju. Iżda meta l-ilment ikun direttament responsabbilta' tal-Kunsill, sakemm ma jkunx jirrigwarda xi kuntrattur partikolari, wieħed irid jinnota li l-Kunsill m'għandux haddiema tiegħu sabiex isolvu problemi. Għalhekk ħafna drabi ikun jehtieg tul ta' żmien sabiex l-ilment ikun solvut u l-azzjoni neċessarja tittiehed.

Il-bini l-ġdid issa huwa attrezzat b'apparat elettroniku ta' *cameras* u rekordjar, biss xorta waħda dan kollu jitfa' responsabbilta' ta' attenzjoni kontinwa għal dak kollu li jkun qed jiġri fil-bini tal-Kunsill.

Sal-lum inħoss li l-Uffiċċju tmexxa bl-aktar mod modern, responsabbli, dixiplinat fejn l-ewwel qed jingħata każ tar-rispett lejn il-persuna ta' kull impjegat fil-Kunsill, li jrid iħossu apprezzat u responsabbilizzat fix-xogħol ta' kuljum tiegħu. Għaldaqstant impenn qawwi tal-amministrazzjoni tal-Kunsill huwa t-titjib fil-kwalita' tas-servizz mill-Uffiċċju tal-Amministrazzjoni, partikolarment kif jiġu ttrattati l-ilmenti li huma ġustifikati, kif ukoll it-tixrid ta' nformazzjoni dwar il-Kunsill. Għal dan il-għan huwa pass ferm pożittiv dak li qed jieħu l-Kunsill li jkabbar il-Customer Care Service billi dan jiġi mwaqqaf fis-sular t'isfel tal-bini tal-Kunsill, fejn bdew il-proċeduri sabiex jinxtara ħanut li jmiss mal-Kunsill. Dan jawgura għal ħidma akbar.

Is-sezzjoni tar-Relazzjonjiet mal-Klijenti kompliet ittejjeb l-effiċjenza tagħha bl-introduzzjoni tas-sistema eletronika ta' l-irrapurtaġġ ta' l-ilmenti. Din qed twassal

biex il-klijenti/residenti tagħna jinqdew aktar malajr jew aħjar ikunu jafu x'azzjoni qed tittiehed dwar l-ilment imressaq, skont kif maħsub fir-Regolamenti dwar Kunsilli Lokali – Ilmenti, kif ukoll tippermettilna li nżommuhom kontinwament aġġornati bis-sitwazzjoni li jkun wasal fiha l-ilment tagħhom u fuq kollox sakemm dan jissolva. Regolarment nippublikaw l-istatistika tal-ilmenti fin-newsletter tal-Kunsill flimkien ma' nformazzjoni oħra utli.

| ILMENTI | Nru |
|---|--------------|
| Toroq (Patching) | 154 |
| Manutenzjoni Generali (Haddiema assenjati mal-Kunsill) | 266 |
| Ħmieġ fit-TOROQ (Knis/Qtugħ ta' ħaxix mit-toroq/Tindif ta' Dustbins/ {bir ta' Annimali mejta /Tindif u Tbatil ta' Bring-in-sites/Non Urban/Cleansing Dept., Water Culverts) | 668 |
| Nuqqasijiet fil-ġbir ta' skart/riċlaġġ | 84 |
| Manutenzjoni ta' Lampi u Belisha Lights(Kuntrattur) | 330 |
| Talbiet għal-Lampi Godda | 12 |
| Ġbir ta' skart goff mid-djar | 5161 |
| Talbiet għal Xoghlijiet mill-Kunsill - (Proposti u Suggerimenti) | 193 |
| Kuntratturi tal-Kunsill (Letrini, Sinjali u Marki tat-Traffiku, Minor Works, Contact Manager) | 215 |
| Konsultazzjoni—(Perit, Avukat) | 35 |
| Environmental Landscaping Consortium | 150 |
| Ministeri (MEDE, MEIB, MSDEC, MTI, Housing Auth, Dipt tal-Artijiet, Data Protection) | 81 |
| Transport Malta (toroq arterjali/distributorji u transport pubbliku, Traffic Lights) | 234 |
| Korporazzjoni Enemalta | 89 |
| Korporazzjoni għas-Servizzi ta' l-Ilma | 218 |
| Dipartiment tad-Drenaġġ | 83 |
| Dipartiment tas-Saħħa | 92 |
| Awtorita' tal-Ippjanar (MEPA) | 6 |
| Pulizija/Infurzar Lokali | 188 |
| Depot—Vetturi mitluqin | 42 |
| Nuqqasijiet mir-Residenti | 90 |
| Oġrajn (Kumpaniji Privati ez: Melita Cable/Go plc Maltapost, Animal Welfare, Civil Protection ecc) | 17 |
| TOTAL | 8,408 |

Il-ħidma fuq dawn l-ilmenti jokkupa regolarment żewġ impjegati kuljum tal-Kunsill. Dawn minbarra li janalizzaw il-problemi, jiddiskutuhom mas-Segretarju

Eżekuttiv għall-azzjoni li għandha tittiehed u jibdew proċeduri ta' verifika ta' dawn l-ilmenti, li uħud minnhom ma jkunux verifikabbli, jaraw ukoll li jinfurmaw lid-dipartimenti, jew kuntratturi u persuni responsabbli fejn dawn l-ilmenti jiġu solvuti għas-sodisfazzjon tar-residenti.

Ħafna drabi, iżda jinġela ħafna żmien prezzjuż għaliex l-ilment ikun nieqes minn informazzjoni korretta, jew l-ilment/rapport ma jkunx korrett, u minhabba l-fatt li l-Kunsill m'għandux sistema u mezzi sabiex jivverifika mmedjatament l-istess ilmenti li jidhru. Fil-Kunsill ma jeżistix dak ix-'xi hadd' li jista' jitqabbad jagħmel dan ix-xogħol! U għalhekk bilfors ikun hemm dewmien qabel ma jkun ivverifikat l-ilment, minbarra li kull xogħol jiehu ż-żmien tiegħu sabiex jitlesta, minhabba l-proċeduri kollha li jridu jkunu eżegwiti, kif ukoll tal-finanzi disponibbli.

Is-sistema teħtieġ tibdil radikali sabiex tkun aktar effettiva, fejn hemm bżonn li titqabbad persuna sabiex tkun responsabbli direttament mill-ilmenti, li tmur ukoll fuq il-post tivverifika l-ilment, sabiex tirraporta dwaru b'mod effettiv lis-Segretarju Eżekuttiv halli jittieħdu l-passi meħtieġa. Bl-introduzzjoni ta' Contract Manager, qed ikun maħsub li ħafna minn dan l-għan għandu jintlaħaq, għalkemm il-*contract manager* hu responsabbli ta' kuntratti partikolari.

IMPJEGATI TAL-KUNSILL

L-Istaff kollu tal-Kunsill iwettaq b'ħidma kontinwa r-responsabbiltajiet kollha tal-Kunsill u huwa mpossibli li wiehed jelenka bid-dettalji kollha l-ħidma li jwettqu l-istaff tal-Kunsill. Ix-xogħol meħtieġ sabiex jirnexxu kemm il-laqqgħat, kif ukoll kull xogħol iehor tal-Kunsill f'Hal Qormi, ħafna drabi jiehu ħafna xogħol moħbi, xogħol li jkun mibni, ppreparat u jitlesta mill-impjegati tal-Kunsill.

Ta' dan nirringrazzja l-ħidma bla waqfien li dejjem jagħtu l-impjegati kollha tal-Kunsill, ħafna drabi b'xogħol ukoll barra mill-hin normali, u dan kollu jagħmel is-suċċess kbir li l-Kunsill Qormi qed jikseb tul dawn is-snin tal-ħidma tiegħu.

Illum l-impjegati tal-Kunsill kapaci jmessu l-Uffiċċju b'effiċjenza mill-aqwa, u kapaci jaħdmu meta jingħataw ir-responsabbiltà kollha. Bħas-sena l-oħra ergajt ipproponejt li l-impjegati għandhom jingħataw il-*performance bonus* kollu, u l-Kunsill approva dan għax ressaqt *performance appraisal* ta' kull impjegat fejn kienet analizzata l-ħidma ta' kull impjegata fil-Kunsill u ġew imkejla t-*targets* li tpoġġew kif ukoll tressqu *targets* godda għas-sena li ġejja, fejn l-enfażi sejra terġa' tkun fil-ħidma ta' kuljum, bejn xulxin, f'uffiċċju dejjem aktar effiċjenti.

B'uffiċċju effiċjenti rridu nifhmu li kulhadd ikun jaf dak li qed isir u għaliex! Li kulhadd ikun responsabbli fix-xogħol li jagħmel ta' team, għaliex b'team ta' impjegati mgedded u msahħaħ, fejn hemm stħarriġ fil-ħidma ta' kuljum, u kulhadd jaf sewwa x'għandu jagħmel, jiena ċert li kapaci nagħtu l-aħjar servizz lir-residenti kollha mill-uffiċċini tal-Kunsill.

3.4 KONKLUŻJONI

Din hija fil-qosor il-ħidma tal-Kunsill ta' Hal Qormi għal din is-sena 2014. Ta' min jinnota li matul is-sena, saru ħafna u ħafna aktar interventi u xogħolijiet mill-impjegati tal-Kunsill u mis-Segretarju Eżekuttiv li ma nkludejthomx f'dan ir-rapport.

Dan kollu għen sabiex il-Kunsill jagħti l-aħjar servizz, għaliex l-għan tal-Kunsill huwa li jagħti l-aqwa servizz lir-residenti, u dan ġie applikat u mħaddem b'mod mill-aktar konsistenti f'din r-raba' sena tal-Ħames leġislatura tal-Kunsill, u se jibqa' jithaddem bl-aħjar mod 'l quddiem.

**Kenneth Brincat
Segretarju Eżekuttiv**

Statement of income and expenditure (Siltiet mill-Annual Audit Report)**L-Iskeda ta' Varjazzjonijiet fid-Dħul u fin-Nefqa****Statement of Income and Expenditure**

| | 2014 | 2013 |
|--|-------------------|-------------------|
| | € | € |
| Income | | |
| Funds received from Central Government | 1,221,269 | 1,123,503 |
| Income raised under Local Council Bye-Laws | 2,446 | 2,118 |
| Income raised under Local Enforcement System | 27,901 | 16,816 |
| General Income | 104,666 | 91,263 |
| | 1,356,282 | 1,233,700 |
| Expenditure | | |
| Personal Emoluments | -175,634 | -170,837 |
| Operations and maintenance | -743,440 | -667,231 |
| Administration and other Expenditure | -406,368 | -484,323 |
| | -1,325,442 | -1,322,391 |

| | | |
|--|---------------|----------------|
| Operating surplus for the year / period | 30,840 | -88,691 |
| Finance Income | 221 | 271 |
| Finance Cost | -7,297 | -8,519 |
| | 23,764 | -96,939 |
| Loss on sale of assets | -169 | 0 |
| asset impairment losses | 0 | 0 |
| Surplus for the year / period | 23,595 | -96,939 |

Statement of Affairs (Siltiet mill-Annual Audit Report)

| Statement of Affairs | 2014 | 2013 |
|-------------------------------------|------------------|------------------|
| | € | € |
| ASSETS | | |
| Non-Current Assets | | |
| Property, plant and equipment | 2,694,543 | 2,782,959 |
| | 2,694,543 | 2,782,959 |
| Current Assets | | |
| Inventories | 198 | 208 |
| Receivables | 195,570 | 297,327 |
| Cash and cash equivalents | 168,377 | 88,702 |
| | 364,145 | 386,237 |
| Total Assets | 3,058,688 | 3,169,196 |
| RESERVES AND LIABILITIES | | |
| Reserves | | |
| Retained earnings | 2,061,747 | 2,038,152 |
| Total Equity | 2,061,747 | 2,038,152 |
| Non-current Liabilities | | |
| Long-term borrowings | 131,255 | 159,358 |
| Deferred Income | 543,845 | 581,700 |
| | 675,100 | 741,058 |
| Current Liabilities | | |
| Payables | 236,745 | 352,430 |
| Short-term borrowings | 85,096 | 37,556 |
| | 321,841 | 389,986 |
| Total Liabilities | 996,941 | 1,131,044 |
| Total equity and liabilities | 3,058,688 | 3,169,196 |

Statement of Changes in Equity (Siltiet mill-Annual Audit Report)**Statement of Changes in Equity**

| | Retained Funds € | Total € |
|----------------------------|---------------------------------|--------------------|
| At 1 January 2013 | 2,135,091 | 2,135,091 |
| Loss for the year | -96,939 | -96,939 |
| | | |
| At 31 December 2013 | 2,038,152 | 2,038,152 |
| | | |
| At 1 January 2014 | 2,038,152 | 2,038,152 |
| Profit for the year | 23,595 | 23,595 |
| At 31 December 2014 | 2,061,747 | 2,061,747 |

Cash Flow Statement (Siltiet mill-Annual Audit Report)**Statement of Cash Flows**

| | 2014 | | 2013 | |
|---|----------|----------------|----------|---------------|
| | € | € | € | € |
| Net surplus for the year | 23,595 | | -96,939 | |
| Reconciliation to cash generated from operations | | | | |
| Depreciation | 242,759 | | 250,130 | |
| Impairment losses | - | | - | |
| Loss on sale of assets | 169 | | - | |
| Movement in Provision for Bad Debts | 12,694 | | 75,762 | |
| Interest receivable | -221 | | -271 | |
| Interest payable | 7,297 | | 8,519 | |
| Operating profit before working capital changes | 286,293 | | 237,201 | |
| Decrease / (increase) in receivables | -16,071 | | 61,774 | |
| (Increase) in other receivables | 105,144 | | -256,075 | |
| Increase in payables | -152,919 | | 76,224 | |
| Increase /(Decrease) in other payables | 17,544 | | -31,874 | |
| Government grant released | -63,156 | | -56,248 | |
| Cash generated from operating activities | | 176,835 | | 31,002 |
| Cash flow from investing activities | | | | |
| Interest received | 221 | | 271 | |
| Purchase of property, plant & equipment | -155,962 | | -272,921 | |
| Proceeds from sale of property, plant & equipment | - | | - | |
| Receipt of grant | 46,442 | | 305,008 | |
| Cash generated from investing activities | | -109,299 | | 32,359 |
| Cash from financing activities | | | | |
| New long term bank borrowings | 7,297 | | 8,519 | |
| Interest paid | -7,297 | | -8,519 | |
| Repayment of short term bank borrowings | -34,222 | | -34,222 | |
| Increase in overdrawn bank current account | 46,361 | | 10,637 | |
| Cash generated from financing activities | | 12,139 | | -25,585 |
| Net Decrease in cash in the year | | 79,675 | | 39,775 |
| Cash and equivalents at beginning of year | | 88,702 | | 48,927 |
| Cash and equivalents at end of year | | 168,377 | | 88,702 |